

## 120. Il-Metamorfofi tal-Peprin

*F'Jum it-Tifkira 11 ta' Novembru 1949*

Ommna m-Natura kienet miexja siekta  
qalb il-ghelieqi bghid mill-belt mifruxa,  
u sabet ruhha gewwa maqbar wiesa'  
mimli bis-slaleb u bil-kliem minquxa.

U qrat il-graja tal-eluf li mietu  
u taw hajjithom qalb in-nar tal-gwerra;  
eluf ta' zghazagh sbieħ fil-fjur tal-hajja  
li llum gisimhom taht it-trab itherra.

Semghet l-ilfiq tar-romol u l-iltiema,  
tal-ommijiet li tilfu lill-ulied,  
u rat lill-ghomja jtektku t-triq bil-hatar,  
l-irgiel bla sieq jittalbu gol-ibliet.

U s-sejf tad-diq knifed qalb in-Natura,  
u demmha tebba' l-oqbra b'hafna qtar,  
u kull fejn waqghet qatra demm minn qalbha  
nibtet peprina hamra daqs in-nar.

U ta' kull sena baqa' l-peprin jikber  
qalb l-oqbra bajda fl-ghalqa tal-mejtin;  
u n-nies kull sena drat izzur lill-oqbra,  
u fuq sidirha twahhal il-peprin.

Izda biz-zmien in-nies insiet il-bidla  
kif il-peprin nibet mid-diq tal-hemm,  
u nsiet il-graja tal-ghomjin u r-romol  
u bidet mill-gdid tghajjat għall-harb u d-demm.